



Навистина Пратеникот ﷺ, по секој задолжителен (фарз) намаз, велел

Од Верад, писарот на Мугира ибн Шу'бех, радијаллаху анху, се пренесува дека рекол: Мугира ибн Шу'бех ми издиктира писмо за да го испратам до Муавија, радијаллаху анху: Навистина Пратеникот ﷺ, по секој задолжителен (фарз) намаз, велел: „Ла Илахе Иллаллаху Вахдеху Ла Шерике Лех, Лехул Мулку Велехул Хамд, Ве Хуве 'Ала Кулли Шеј'ин Кадир, Аллахумме Ла Мани'а Лима Е'тајте, Ве Ла Му'тије Лима Мена'те, Ве Ла Јенфе'у Зел Џедди Минкел Џедд.“ („Нема друг бог освен Аллах, Единствениот, Кој нема здружник. Нему му припаѓа власта и Нему му припаѓа пофалбата, и Тој е Семоќен над сè. О Аллах, никој не може да го спречи она што Ти ќе го дадеш, и никој не може да го даде она што Ти ќе го задржиш, и никому неговото богатство, (углед или положба) нема да му користи ништо пред Тебе.“)

[صحيح] [متفق عليه]

Аллаховиот Пратеникот ﷺ, по секој задолжителен (фарз) намаз, велел: „Ла Илахе Иллаллаху Вахдеху Ла Шерике Лех, Лехул Мулку Велехул Хамд, Ве Хуве 'Ала Кулли Шеј'ин Кадир, Аллахумме Ла Мани'а Лима Е'тајте, Ве Ла Му'тије Лима Мена'те, Ве Ла Јенфе'у Зел Џедди Минкел Џедд.“ Тоа значи: Признавам и сведочам за фразата на тевхидот – „ЛА ИЛАХЕ ИЛЛАЛЛАХ“ (Нема друг бог освен Аллах) –односно, вистинското обожување му го припишувам само на Аллах, и го негирам од секој друг освен Него. Нема друго вистинско божество (кое заслужува да се обожува) освен Аллах. Признавам дека вистинската, совршена власт му припаѓа само на Аллах, и дека целата пофалба од жителите на небесите и земјата Му припаѓа само Нему, зашто Тој е Семоќен над сè. А она што Аллах го одредил – било дарување или лишување – нема никој што може да го спречи или промени. Кај Него, ничие богатство или статус нема да му користи на човекот – туку само добрите дела се тие што ќе му користат.

<https://sunnah.global/hadeeth/mk/show/65102>

